

नमो शेतकरी महासन्मान निधी
योजनेच्या प्रशासकीय निधी
खर्चाकरिता “आहरण व संवितरण
अधिकारी” व “नियंत्रक अधिकारी”
घोषित करणेबाबत.

महाराष्ट्र शासन
कृषि, पशुसंवर्धन, दुग्धविकास व्यवसाय व मत्स्यव्यवसाय विभाग
शासन निर्णय क्रमांक- पूरक-२०२४/प्र.क्र.१३२/११-अ
मादाम कामा मार्ग, हुतात्मा राजगुरु चौक,
मंत्रालय, मुंबई-४०० ०३२
दिनांक : ३० जानेवारी, २०२५

वाचा -

- १) कृषि, पशुसंवर्धन, दुग्धविकास व्यवसाय व मत्स्यव्यवसाय विभाग, शासन निर्णय क्र. किसयो-२०१९/प्र.क्र.२०/११-अ, दि.१५.०२.२०१९
- २) कृषि, पशुसंवर्धन, दुग्धविकास व्यवसाय व मत्स्यव्यवसाय विभाग, शासन निर्णय क्र. किसनि-२०२३/प्र.क्र.४२/११-अ, दि.१५.०६.२०२३
- ३) कृषि संचालक, विस्तार व प्रशिक्षण, कृषि आयुक्तालय, महाराष्ट्र राज्य, पुणे यांचे पत्र क्र. कृ. गणना/न.शे.म.नि.यो./ले. २४०१-बी-४५५/प्र.शा. निधी २०२४-२५/२३८६८/२०२४, दि.२३.०९.२०२४

प्रस्तावना -

केंद्र शासनाने अल्प व अत्यल्प भूधारक शेतकऱ्यांचे उत्पन्न वाढविण्यासाठी “प्रधान मंत्री किसान सन्मान निधी (PM KISAN)” ही १०० % केंद्र पुरस्कृत योजना राज्यात दि.१.१२.२०१८ पासून राबविण्यास संदर्भ क्र. १ च्या शासन निर्णयान्वये मान्यता प्रदान केली आहे. या योजनेतर्गत पात्र शेतकरी व त्यांच्या कुटुंबियांना रु. २०००/- प्रती हप्ता या प्रमाणे तीन समान हप्त्यात रु. ६०००/- प्रतीवर्ष लाभ देण्यात येतो. सदरहू योजनेसमरूप, शेतकऱ्यांच्या उत्पन्नवाढीसाठी राज्य शासनाच्या अनुदानाची भर घालणारी “नमो शेतकरी महासन्मान निधी” योजना राज्यात राबविण्यास संदर्भ क्र. २ च्या शासन निर्णयान्वये मान्यता देण्यात आली आहे.

“नमो शेतकरी महासन्मान निधी योजना” या फ्लॅगशिप योजनेच्या प्रभावी अंमलबजावणीकरिता प्रशासकीय निधी वितरणासाठी “नियंत्रक अधिकारी” व निधीचे आहरण व संवितरण करण्याकरिता “आहरण व संवितरण अधिकारी” घोषित करण्याबाबतचा प्रस्ताव कृषि संचालक, विस्तार व प्रशिक्षण, कृषि आयुक्तालय, महाराष्ट्र राज्य, पुणे यांच्या संदर्भ क्र. ३ च्या पत्रान्वये शासनास सादर करण्यात आला होता. सबब, उक्त योजनेच्या प्रशासकीय निधी वितरणासाठी “नियंत्रक अधिकारी” व प्रशासकीय निधीचे आहरण व संवितरण करण्याकरिता “आहरण व संवितरण अधिकारी” घोषित करण्याची बाब शासनाच्या विचाराधीन होती.

शासन निर्णय-

“नमो शेतकरी महासन्मान निधी योजना” या फ्लॅगशिप योजनेच्या प्रशासकीय निधीचे आहरण व संवितरण करण्याकरिता “आहरण व संवितरण अधिकारी” व प्रशासकीय निधी वितरणासाठी “नियंत्रक अधिकारी” खालीलप्रमाणे घोषित करण्यात येत आहेत :-

अ.क्र.	स्तर	आहरण व संवितरण अधिकारी	नियंत्रक अधिकारी
१	आयुक्तालय	सहाय्यक संचालक, लेखा-१	आयुक्त (कृषि)
२	विभाग	लेखाधिकारी	विभागीय कृषि सहसंचालक
३	जिल्हा	लेखाधिकारी	जिल्हा अधीक्षक कृषि अधिकारी
४	तालुका	तालुका कृषि अधिकारी	जिल्हा अधीक्षक कृषि अधिकारी

२. सदर शासन निर्णय, महाराष्ट्र कोषागार नियम, १९६८ खंड-१ मधील नियम १५ (३) व १५६ तसेच वित्तीय नियम अधिकार पुस्तिका, १९७८ भाग-पहिला, दि. १७ एप्रिल, २०१५ अन्वये प्रशासकीय विभागांना प्रदान केलेल्या वित्तीय अधिकारानुसार निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२५०१३०१२८३२९७०१ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(उमेश चांदिवडे)

अवर सचिव, महाराष्ट्र शासन

प्रति,

- १) प्रधान सचिव (कृषि), कृषि, पशुसंवर्धन, दुग्धविकास व्यवसाय व मत्स्यव्यवसाय विभाग, मंत्रालय, मुंबई,
- २) आयुक्त (कृषि), कृषि आयुक्तालय, महाराष्ट्र राज्य, पुणे,
- ३) उपसचिव (अर्थसंकल्प), कृषि, पशुसंवर्धन, दुग्धविकास व्यवसाय व मत्स्यव्यवसाय विभाग, मंत्रालय, मुंबई,
- ४) कृषि संचालक (सर्व),
- ५) विभागीय कृषि सहसंचालक (सर्व),
- ६) सहाय्यक संचालक (लेखा-१), कृषि आयुक्तालय, महाराष्ट्र राज्य, पुणे,
- ७) जिल्हा अधीक्षक कृषि अधिकारी (सर्व),
- ८) तालुका कृषि अधिकारी (सर्व),
- ९) जिल्हा कोषागार अधिकारी (सर्व),
- १०) निवड नस्ती (११-अ).